

22nd March 1965]

**புலவர் கா. கோவிந்தன் :** தலைவர் அவர்களே, இந்தப் பரிசு பெற்றவர்கள் கூட்டுறவுத் துறையில் சேர்ந்தவர்கள் மட்டுமா, தனியார் துறையைச் சேர்ந்தவர்களும் பரிசைத் தேர்ந்தெடுத்தவர்கள் யார்?

**கனம் திரு. ஆர். வெங்கட்டராமன் :** இதில் கூட்டுறவுத் துறை, தனியார் துறை என்பது கிடையாது. எல்லாத் துறையினரும் அவரவர்கள் துணிகளைப் போட்டிக்கு வைக்கவேண்டும். பரிசு பெறக் கூடிய துணிகள் தேர்ந்தெடுக்கப்படும். பரிசு பெறத் தக்க துணிகளைத் தேர்ந்தெடுப்பதற்கு என்று டிவிஷனுக்கு ஒரு கமிட்டி இருக்கிறது. இதில் “டைரக்டர் ஆப் ஹாண்ட்லாம்” இன் “நாமினி” ஒருவரும், மற்ற “நான் அபிஷியல்ஸ்” களும் இருக்கிறார்கள்.

**திருமதி டி. என். அனந்தநாயகி :** இந்தப் பரிசுப் போட்டியில் அதிகமாக சேலைகளுக்குப் பரிசு கிடைத்திருப்பதால், பெண்கள் இந்தக் கமிட்டியில் அங்கம் வகித்திருக்கலாம் என்பதைக் கனம் அமைச்சர் சொல்ல முடியுமா? அப்படியென்றால் எத்தனை பேர்?

**கனம் திரு. ஆர். வெங்கட்டராமன் :** அந்த விவரம் தெரியாது. அடுத்த முறை நிச்சயமாக ஒரு பெண் அங்கத்தினரைக் கமிட்டியில் சேர்க்கலாம் என்று நினைக்கிறேன்.

### Craftsmen Training Schools

\* 297 Q.—**SRI M. V. KARIVENGADAM :** Will the Hon. the Minister for Industries be pleased to state :

(a) the number of craftsmen training schools in the State; and

(b) the number of trainees trained in the year 1963–64?

**THE HON. SRI R. VENKATARAMAN :** (a) Thirty Government Industrial Training Institutes.

(b) Eight thousand three hundred and thirty-eight persons were trained in Government Industrial Training Institute, during the year 1963–64.

**SRI M. S. SELVARAJAN :** Sir, were all the allotted seats filled up and if not, may I know the reasons therefor?

**கனம் திரு. ஆர். வெங்கட்டராமன் :** சில இனங்களில் நாம் ஒதுக்கின அளவு விண்ணப்பங்கள் வரவில்லை. உதாரணமாக “கார்பென்டர்” இனத்திற்கு அதிகமாக வரவில்லை. காரணம் “கார்பென்டர்” ட்ரேடுக்கு இன்டஸ்ட்ரியல் ட்ரெயினிங் இன்ஸ்டிடியூட்டுக்குப் போய் படிக்க வேண்டுமா என்று சிலர் நினைக்கிறார்கள் என்று நினைக்கிறேன். இது இயந்திரங்களை வைத்துக் கொடுக்கிற பயிற்சி. சாதாரண உளி, தச்சு வைத்து கார்பென்டர் வேலை செய்கின்றவர்கூட இந்தப் பயிற்சி எடுத்துக்கொண்டால் அவர்களுக்கு நல்லதாக இருக்கும். சில துறைகளில் போதிய அளவு அப்ளிகேஷன்கள் இல்லை. மற்ற இனங்களுக்கு இருக்கிற இடங்களுக்கு அதிகமாக அப்ளிகேஷன்கள் வந்திருக்கின்றன.

**திரு. எம். எஸ். செல்வராஜன் :** போதிய அளவு விண்ணப்பங்கள் வராத இனங்களுக்கு, கொடுக்கக் கூடிய ஸ்டைப்பெண்டுகளை அதிகமாக்கிக் கொடுத்துப் பயிற்சி அளிக்க அரசாங்கம் யோசிக்குமா?

**கனம் திரு. ஆர். வெங்கட்டராமன் :** இது மற்ற துறைகளிலெல்லாம் இல்லை. வேறு தொழில்களில் அதிகமாகத் தேவை இருந்தால் அதற்கு ஒதுக்கலாம். உதாரணமாக, “கார்பென்ட்ரி” தொழிலில் அதிக

[22nd March 1965]

விண்ணப்பங்கள் இல்லை என்று சொன்னால், “ஸ்மிதி, இன்ஸ்ட்ருமென்ட் மெகானிக்ஸ்க்கு இதை உடனடியாக ஒதுக்கலாம் என்று ஏற்பாடு செய்திருக்கிறது.

**திரு. இரா. நெடுஞ்செழியன் :** அவைத்தலைவர் அவர்களே, பயிற்சி பெற்றவர்கள் அத்தனை பேரும் அரசாங்கத்தினால் பயன்படுத்தப்பட்டு வேலை கொடுக்கப்பட்டிருக்கிறார்களா? அல்லது வேலை கொடுக்கப்படாமல் விடப்பட்டுள்ளார்களா?

**கனம் திரு. ஆர். வெங்கட்டராமன் :** இப்போது இருக்கிற நிலைமை பயிற்சி பெற்றவர்கள் வேலையில் இருக்கிறார்கள். வேலையில்லாத திண்டாட்டம் ஏற்படவில்லை என்பதுதான் தற்போதைய நிலைமை.

**திருமதி டி. என். அனந்தநாயகி :** ட்ரெயினிங் இன்ஸ்டிடியூட்களில் படித்த மாணவர்கள் பலர் வேலை இல்லாமல் கஷ்டப்பட்டுக்கொண்டிருக்கிறார்கள். இந்த வேலை கற்றுக்கொண்டால் இன்ன வேலை வாய்ப்பு கிடைக்கும் என்று பார்த்து அதற்குத் தக்கபடி பயிற்சி அளிக்கப்படுமா?

**கனம் திரு. ஆர். வெங்கட்டராமன் :** இன்றைக்கு இருக்கிற நிலைமை அம்மாதிரி வேலை இல்லாமல் இருக்கிற நிலை இல்லை. உண்மையாகவே பயிற்சி பெற்றவருக்கு நல்ல வேலை கிடைக்கிறது. குறிப்பாக சில ட்ரேடுகளில் பற்றுக்குறை இருக்கிறது. ‘வெல்டர்’, ‘மோல்டர்’, ட்ரேடுகளில் பற்றுக்குறை இருக்கிறது. ஆனால் இப்போது அந்தப் பயிற்சி பெற்றவர்களுக்கு வேலையில்லாத திண்டாட்டம் இருக்கிறது என்பது சரி அல்ல.

**திரு. ஜே. மாதா கவுடர் :** கூனூரில் இருக்கிற இன்டஸ்ட்ரியல் ட்ரெயினிங் இன்ஸ்டிடியூட்டில் ‘ரேடியோ இன்ஜினீயரிங், டிராப்ட்ஸ்மென்ஷிப்’ போன்ற வகுப்புகள் இல்லை. அந்தப் பயிற்சியை ஆரம்பிக்க வருகிற ஆண்டு அரசாங்கம் ஏற்பாடு செய்யுமா?

**கனம் திரு. ஆர். வெங்கட்டராமன் :** எல்லா இன்டஸ்ட்ரியல் இன்ஸ்டிடியூட்டிலும் எல்லாவிதப் பயிற்சியும் கொடுப்பதில்லை. ஏதாவது தங்கள் தங்கள் தொகுதியில் உள்ள இன்டஸ்ட்ரியல் இன்ஸ்டிடியூட்டில் புதுப் பயிற்சி வேண்டுமென்று தனியாக எழுதி அனுப்பினால் அதை இலாகா அதிகாரிகள் பரிசீலனை செய்து, அதன் தேவை, வேலை வாய்ப்பு வசதிகள் எல்லாவற்றையும் கணக்கிட்டு சர்க்கார் முடிவு செய்யும்.

**திரு. ஏ. ஆர். சுப்பையா முதலியார் :** டர்னர்கள் வேலை இல்லாமல் கஷ்டப்பட்டுக்கொண்டிருக்கிறார்கள். மாநிலத்திற்கு என்று ஒரு லிஸ்டு தயார் செய்து மாதந்தோறும் ஒவ்வொரு எம்ப்ளாய்மென்ட் எக்ஸ்சேஞ்சுக்கு அனுப்பினால், தேவை உள்ளபோது, ஒரு ஜில்லாவில் இல்லாவிடில் அடுத்த ஜில்லாவிலிருந்து ஆட்களைத் தேர்ந்து எடுத்துக்கொள்ளலாம். அப்படி லிஸ்ட் அனுப்புவதைச் சர்க்கார் யோசிக்குமா?

**கனம் திரு. ஆர். வெங்கட்டராமன் :** இந்தத் தகவல் எனக்கு இப்போது தான் புதிதாகக் கிடைத்து இருக்கிறது. சாதாரணமாக டர்னர்களுக்கு நல்ல வேலை வாய்ப்பு கிடைக்கிறது. சரியான டர்னர்கள் கிடைக்கவில்லை என்பது இன்றைக்கு இருக்கிற நிலைமை. எந்தப் பகுதியிலாவது டர்னர்கள் வேலை கிடைக்கவில்லை என்று சொன்னால், மற்ற எம்ப்ளாய்மென்ட் எக்ஸ்சேஞ்சில் ரிஜிஸ்டர் செய்துகொள்ளக்கூடிய வசதி அளிக்கப்படுமா என்று கனம் அங்கத்தினர் கேட்டார். விவரங்கள் எழுதி அனுப்பினால் சர்க்கார் பரிசீலனை செய்யத் தயார்.

**திரு. ஏ. ஆர். சுப்பையா முதலியார் :** மாகாண ரீதியில் ஒரு லிஸ்ட் தயார் செய்து எல்லா எம்ப்ளாய்மென்ட் எக்ஸ்சேஞ்சுக்கும் மாதந்தோறும் அனுப்பிவிட்டால் அந்த அந்த ஜில்லாவில் ஆட்கள் தேவை என்று சொன்னால் அடுத்த ஜில்லாவில் இருந்து எடுக்க முடியும். ஆகவே அந்த மாதிரி லிஸ்ட் அனுப்ப யோசிக்கப்படுமா?



22nd March 1965]

**கனம் திரு. ஆர். வெங்கட்டராமன் :** அதைச் செய்ய இயலாது. அந்தந்த இடத்தில் படிக்கிறவர்கள் ஆங்காங்கே வேலை வாங்கிக்கொண்டு போய் விடுகிறார்கள். அவர்களுக்கு வேலை கிடைத்ததா கிடைக்கவில்லையா என்பதைச் சர்க்காருக்கு எழுதுவதில்லை. லிஸ்ட் தயார் செய்வதில் பணம் தான் செலவாகுமே தவிர உதவிகரமாக இருக்காது. எந்தெந்த பகுதிகளில் இந்த மாதிரி நிலை ஏற்பட்டிருக்கிறது என்று எழுதினால் உடனடியாக உத்தரவு போட்டு வேறு எம்ப்ளாய்மென்ட் எக்ச்சேஞ்சுக்கு டிரான்ஸ்பர் செய்யும்படி உத்தரவு போடலாம்.

**திரு. எம். எஸ். செல்வராஜன் :** தச்சு வேலைப் பயிற்சிக்கு அதிகமான பேர்கள் வராததற்குப் புதிதாகக் கற்றுக்கொடுக்கக்கூடிய நவீன தொழில்களுக்கு மின்சார இணைப்பு கிடைக்கவில்லை என்பதும் ஒரு காரணமாக இருந்தது என்பது அரசாங்கத்தின் கவனத்திற்கு வந்திருக்கிறதா? பல நிலையங்களுக்குக் கிடைக்கத் தாமதம் ஏற்பட்டிருக்கிறது. ஆகவே இந்தத் தொழிலுக்கு இயல்பான கவர்ச்சி இருந்தாலும் நவீனத் தொழில்களுக்கு ஏற்ற வசதிகள் உடனடியாகக் கிடைப்பதில் உள்ள குறைபாடுகளை நிவர்த்தி செய்து இந்தப் பயிற்சியை நீடித்து நடத்த உத்தரவிடுவார்களா?

**கனம் திரு. ஆர். வெங்கட்டராமன் :** அந்த விதமான புகார் வரவில்லை. பயிற்சிக்கு ஆட்கள் வராமல் இருக்கக் காரணம் தச்சு வேலை என்று அஸ்சியமாக இருக்கிறார்கள் என்று தான் தெரிகிறது. செலக்ஷன் கமிட்டி வைத்திருக்கிறோம். அதில் வருகிற மாணவர்களை “தச்சு வேலைக்கு இடமிருக்கிறது, நீ கேட்கிற இடத்தில் இல்லை, தச்சை எடுத்துக்கொள்கிறாயா” என்று கேட்டால் வேண்டாமென்று சொல்கிறார்கள். மின்சாரம் கிடைக்கவில்லை என்பது காரணமாக இருக்கமுடியாது என்று நினைக்கிறேன்.

**வீட்டில் கொண்டுவந்து பால் கொடுப்பதற்கான கட்டணங்களைத் திருப்பிக் கொடுத்தல்**

\*298 கேள்வி—**திரு. து. ப. அழகமுத்து :** கனம் உணவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) மாதவரம் பால் பண்ணியில் பாலை வீடுகளுக்குக் கொண்டு வந்து கொடுப்பதற்காகக் கட்டணம் வசூலிக்கப்பட்டதா?

(இ) ஆமெனில் வீடுகளுக்குக் கொண்டுபோய்க் கொடுப்பது நிறுத்தப் பட்ட பிறகு அந்தப் பணம் திருப்பித் தரப்பட்டதா?

**THE HON. SRI V. RAMAIAH :** (a) Yes.

(b) The Government have ordered refund of one half of the delivery charges collected from the consumers relating to the period from 1st to 15th December 1964, the refund to be given effect to at the time of issue of cards for the subsequent periods by giving credit to the requisite amount against the payment on the new cards.

**திரு. கே. ஏ. மதியழகன் :** இப்போது வீட்டிலே விநியோகிக்கிற முறையையே மீண்டும் திரும்பக் கொண்டு வருவதற்காக இப்போதுள்ள குறைபாடுகளை நிவர்த்தி செய்து அந்த முறையை அமுல் படுத்த சர்க்கார் மீண்டும் பரிசீலனை செய்யுமா?

**கனம் திரு. வெ. ராமைய்யா :** அது போன்ற அனுகூலம் இல்லை.